

महिलाओं ने दिखाया दम, फिक्की फलो ने लगाए 22 स्टाल

इंदौर। मध्य प्रदेश स्टार्टअप सम्मेलन में शुक्रवार सुबह 10 बजे से युवा आने लगे थे। कार्यक्रम में करीब 500 स्टार्टअप संचालक और 1500 विद्यार्थी शामिल हुए। दोपहर के विशेष सत्रों और स्टार्टअप द्वारा उत्पादों के लिए लगाए स्टाल पर युवाओं की भीड़ रही। सम्मेलन में 126 स्टाल लगाए गए थे। इसमें फिक्की फलो की 22 सदस्यों ने स्टाल लगाए थे। प्रदर्शनी में ऐसे भी स्टाल दिखाए दिए जिनमें महिलाओं ने अपनी कला को स्टार्टअप का रूप दे दिया। भारतीय

- आइआइटी इंदौर और देवी अहिल्या विवि ने भी प्रस्तुत किए अपने उत्पाद
- मुख्यमंत्री ने कई स्टाल का निरीक्षण कर युवाओं को सराहा

प्रौद्योगिकी संस्थान (आइआइटी) इंदौर ने भी देश में माइक्रोचिप से तैयार पहले ड्रोन को प्रदर्शित किया। विद्यार्थियों को स्टाल पर बताया गया कि ड्रोन को किस तरह तैयार किया गया और अब भारत को माइक्रोचिप के लिए चीन पर निर्भर रहने की जरूरत नहीं होगी। देवी अहिल्या

विश्वविद्यालय ने विभिन्न विभागों के 11 स्टार्टअप को स्टाल के जरिए प्रदर्शित किया। इसमें असंगठित मजदूरों को ठेकेदारों से जोड़ने पर काम करने वाले युवाओं ने अपने उत्पाद की जानकारी दी। ऐसे ही रक्त की कमी से मरीज की जान नहीं जाए, इसके लिए आनलाइन पोर्टल तैयार करने वाले आइआइपीएस के विद्यार्थियों ने स्टाल पर आने वाले लोगों को जानकारी दी। मुख्यमंत्री शिवराजसिंह चौहान ने स्टाल का निरीक्षण कर कई युवाओं को कोशिश के लिए सराहा।